

05-11-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సర్వీసుతో పాటు స్మృతి యాత్రను కూడా స్థిరంగా చేస్తూ ఉండాలి.

ఈ ఆత్మిక యాత్రలో ఎప్పుడూ చల్లబడరాదు”

ప్రశ్న:- పిల్లల మనసు ఆత్మిక సేవలో లగ్నం అవ్వకుండుటకు కారణమేమిటి ?

సమా:- ఒకవేళ ఆత్మిక సేవలో మనస్సు లగ్నం కాకుంటే తప్పక దేహభిమానమనే గ్రహచారమున్నట్లు నడుస్తూ-నడుస్తూ దేహభిమాన కారణంగా పరస్పరములో అలిగితే సర్వీసునే వదిలేస్తారు. పరస్పరములో ఒకరి ముఖము ఒకరు చూడగానే సర్వీసు చేయాలనే ఆలోచనలు ఎగిరిపోతాయి. కనుక తండ్రి చెప్తున్నారు - ఈ గ్రహచారము నుండి మిమ్ములను మీరు కాపాడుకోండి.

పాట:- మా తీర్థ స్థానాలు భిన్నమైనవి.....(హమారే తీర్థ స్థానారే హై.....)

ఓంశాంతి. ఈ పాటలోని చరణం పిల్లలను హెచ్చరిస్తున్నది. ఏమని చెప్తున్నది? మనము తీర్థయాత్రలో ఉన్నామని, మన ఈ యాత్ర అన్నింటికంటే భిన్నమైనదని బుద్ధిలో గుర్తుండాలి. ఈ యాత్రను మర్చిపోరాదు. యాత్ర పైనే అంతా ఆధారపడి ఉంది. ఎవరైతే శారీరక యాత్రలకు వెళ్లి తిరిగి వస్తారో, వారు ఆ యాత్రను జన్మ-జన్మలుగా చేస్తూనే వస్తారు. కానీ మన యాత్ర అలాంటిది కాదు. వారు అమరనాథ్ కు వెళ్లి తిరిగి మృత్యులోకములోకి వచ్చేస్తారు. మీది అటువంటి యాత్ర కాదు. మిగిలిన మనుష్యులందరూ ఆ యాత్రలు చేస్తారు. తీర్థ స్థానాలకు వెళ్లి తిరిగి వచ్చి మళ్ళీ పతితులుగా అవుతారు. రకరకాల యాత్రలున్నాయి కదా. దేవీల మందిరాలు కూడా చాలా ఉన్నాయి. వికారులతో ఎన్నో యాత్రలకు వెళ్తారు. పిల్లలైన మీరు నిర్వికారులుగా ఉంటామని ప్రతిజ్ఞ చేశారు. ఇది నిర్వికారులైన మీ యాత్ర నిర్వికారులు పరమ పవిత్రులైన తండ్రిని స్మృతి చేయాలి. నీటి సాగరమును వికారి లేక నిర్వికారి అని అనరు. ఆ నీటి సాగరము నుండి వెలువడిన గంగలు నిర్వికారులుగా తయారు చేయలేవు. మనుష్యులు ఎంత పతితులుగా అయ్యారంటే కొద్దిగా కూడా అర్థం చేసుకోరు. ఆ శారీరక యాత్రలు అల్పకాల క్షణ భంగుర యాత్రలు. ఈ యాత్ర చాలా సుదీర్ఘమైనది. పిల్లలైన మీకు లేస్తూ-కూర్చుంటూ ఈ యాత్రకు సంబంధించిన ఆలోచనలే నడవాలి. యాత్రలకు వెళ్లినప్పుడు వ్యాపార వ్యవహారాలు, గృహస్థ వ్యవహారము మొదలైనవాటన్నింటినీ మర్చిపోవాల్సి ఉంటుంది. వారు అమరనాథ్ కు జై అని అంటూ వెళ్తారు. నెల, రెండు నెలలు యాత్రలు చేసి తిరిగి వచ్చి మళ్ళీ వికారాలలో పడిపోతారు. తర్వాత మళ్ళీ గంగా స్నానము చేసేందుకు వెళ్తారు. మేము రోజూ పతితులుగా అవుతున్నామని వారికి తెలియనే తెలియదు. గంగా, యమునా నదీ తీరాలలో నివసించేవారు కూడా రోజూ పతితులుగా అవుతూ ఉంటారు. రోజూ గంగలో స్నానము చేస్తారు. ఒకటేమో నియమానుసారం స్నానం చేస్తారు, రెండవది పండుగ రోజులలో గంగ పతితపావని అని భావించి వెళ్తారు. ఆ రోజు మాత్రము గంగ పతితపావని అవుతుంది, తర్వాత పావనము చేయదని కాదు. ఏ రోజు మేళా జరుగుతుందో ఆ రోజు మాత్రమే పతితపావని అవుతుందని కూడా కాదు. ఆ నది అయితే సదా ఉంటుంది. రోజూ స్నానము చేసేందుకు వెళ్తారు. మేళాలలో, విశేషమైన రోజులలో వెళ్తారు. కానీ అర్థము ఏ మాత్రము తెలియదు. గంగ, యమునలు మాత్రము అవే ఉంటాయి. శవాలను కూడా తీసుకెళ్లి వాటిలో కలుపుతుంటారు.

ఇప్పుడు పిల్లలైన మీరు ఆత్మిక యాత్రలో ఉండాలి, అంతే. ఇక మేము ఇంటికి వెళ్తాము అని గుర్తుండాలి. ఇందులో గంగాస్నానము చేయడం లేక శాస్త్రాలను చదివే అవసరము లేదు. తండ్రి ఒక్కసారి మాత్రమే వస్తారు. పూర్తి ప్రపంచము పతితము నుండి పావనముగా ఒక్కసారి మాత్రమే తయారౌతుంది. సత్యయుగము నూతన ప్రపంచము, కలియుగము పాత ప్రపంచము అని మీకు తెలుసు. తండ్రి నూతన ప్రపంచ స్థాపన, పాత ప్రపంచ వినాశనము చేసేందుకు తప్పకుండా రావాలి. ఈ కర్తవ్యము వారిదే. కానీ మాయ ఎటువంటి తమోప్రధాన బుద్ధిగా తయారు చేసిందంటే ఏమీ అర్థం చేసుకోరు. ప్రదర్శనీలలో ఎంతో గొప్ప-గొప్ప వారందరూ వస్తారు, సన్యాసులు కూడా వస్తారు. అయినా కోటికొక్కరు అనే చెప్పబడుతుంది. మీరు లక్షలు, కోట్లాదిమందికి తెలియచేసినా ఎవరో ఒకరు మాత్రమే వస్తారు. అనేకమందికి అర్థం చేయించాల్సి వస్తుంది. చివరికి మీ ఈ వివరణ మరియు చిత్రాలు మొదలైనవన్నీ వార్తాపత్రికలలో కూడా పడ్తాయి. మెట్ల చిత్రము కూడా వార్తాపత్రికలలో పడుతుంది. ఇందులో కేవలం భారతదేశము గురించే ఉంది. ఇక మిగిలిన ధర్మాలన్నీ ఎక్కడకు పోతాయి? అని అడుగుతారు. వినాశ సమయము(కరూమత్ కా సమయ్) కూడా గాయనము చేయబడి ఉంది. వినాశనము అంటే తిరిగి వెళ్లవలసిన సమయము. పాత ప్రపంచ వినాశనము, నూతన ప్రపంచ స్థాపన జరుగుతుందంటే అందరూ వాపస్ వెళ్తారు కదా. సర్వుల వినాశనము జరుగుతుంది. నూతన ప్రపంచ స్థాపన జరుగుతుంది. ఈ విషయాలు పిల్లలైన మీకు తప్ప మరెవ్వరికీ తెలియదు. నరకవాసుల వినాశనము, స్వర్గవాసుల స్థాపన జరుగుతుందని పిల్లలైన మీకు తెలుసు. కల్ల-కల్లము ఇలాగే జరుగుతుంది. ఇప్పుడిక కొద్ది సమయము ఏదైతే మిగిలి ఉందో, ఇందులో కూడా అనేకమందికి వివరణ(జ్ఞానము) లభిస్తూ ఉంటుంది. మేళాలు జరుగుతూ ఉంటాయి. మేము మేళా చేస్తాము, ప్రదర్శనీ చేస్తాము అని అన్ని వైపుల నుండి వ్రాస్తూ ఉంటారు. కానీ జత జతలో స్మృతియాత్రను మర్చిపోరాదు. పిల్లలు పూర్తి చల్లగా నడుస్తున్నారు. ముసలివారి వలె యాత్ర చేస్తున్నారు. శక్తియే లేనట్లు, ఏమీ తినని వారి వలె యాత్ర చేస్తూ ఉంటారు. బాబాకు ఎన్ని ఆలోచనలు నడుస్తుంటాయి. ఆలోచిస్తూ ఆలోచిస్తూ నిద్ర కూడా ఎగిరిపోతుంది. విచార సాగర మథనము అందరూ చేయాలి కదా. మమ్ములను అనంతమైన తండ్రి చదివిస్తున్నారని పిల్లలకు తెలుసు. కావున పిల్లలకు ఎంత అపారమైన సంతోషముండాలి! ఈ చదువు ద్వారా మనము విశ్వానికి అధికారులుగా అవుతాము. కొందరి ప్రవర్తన ఎండ్రకాయ వలె(కేకడే)ఉంటుంది. ఎండ్రకాయలను బాబా దేవతలుగా తయారుచేస్తారు. అయినా నడవడికలు చాలా కష్టముతో చక్కబడ్తాయి. ఈ మెట్ల చిత్రములో చాలా మంచి జ్ఞానముంది. కానీ పిల్లలు అంత పని చేయడం లేదు. యాత్రనే చేయడమే లేదు. తండ్రిని స్మృతి చేస్తే బుద్ధికి వేయబడిన తాళము తెరుచుకుంటూ పోతుంది. బంగారు బుద్ధి తయారౌతూ పోతుంది. కావున పిల్లల బుద్ధి పారసముగా ఉండాలి, అనేకమందికి కళ్యాణము చేయాలి. మీరిప్పుడు సత్యోప్రధానము నుండి తమోప్రధానముగా అయ్యారు, తిరిగి సత్యోప్రధానంగా అవ్వాలి. తండ్రి చెప్తున్నారు - నన్ను స్మృతి చేయండి. కృష్ణుని భగవంతుడు అని అనరు. అతడిని శ్యామసుందరుడు అని అంటారు. తండ్రి శ్యామముగా(నల్లగా) ఉన్న ఆత్మలకు కూర్చుని అర్థం చేయిస్తున్నారు. తండ్రి మనలను విశ్వానికి అధికారులుగా చేస్తున్నారంటే సంతోషంతో మనస్సు నిండి నాట్యము చేయాలి. ఇందులో అహంకారములోకి వచ్చే విషయమేదీ లేదు. తండ్రి ఎంత నిరహంకారులు! రేపు మనము వజ్రవైడూర్యాల

మహాశక్తిని తయారుచేస్తామని బుద్ధిలో ఎంతో సంతోషముండాలి. నూతన ప్రపంచములో రాజ్య పాలన చేస్తాము. ఇది పూర్తి పతిత ప్రపంచము. ఈ ప్రపంచములోని మనుష్యులు దేనికీ పనికిరారు, వారికేమీ తెలియదు. ఒకప్పుడు వజ్ర సమానమైన జీవితముండేది, మరలా వారే 84 జన్మలను తీసుకుని గవ్వ సమానంగా అవుతారని కూడా చూపించాలి. ఈ మెట్ల చిత్రము నెంబర్ వన్ అయ్యింది, తర్వాత నెంబరులో త్రిమూర్తి చిత్రము వస్తుంది.

సమీప భవిష్యత్తులో శ్రేష్ఠాచార భారతదేశము తయారౌతుందని మీరు తెలియజేస్తారు. శ్రేష్ఠాచార ప్రపంచములో చాలా కొద్దిమంది మనుష్యులే ఉంటారు. ఇప్పుడు ఎంతమంది మనుష్యులున్నారు! మహాభారత యుద్ధము కూడా ఎదురుగా నిలిచి ఉంది. ఆత్మలన్నీ దోమల వలె వెళ్లిపోతాయి. అగ్ని రాజుకుంటున్నది. సరిదిద్దటానికి ఎంత ప్రయత్నిస్తే అంత దిగజారుతూ పోతారు. తండ్రి పిల్లలకు రాజయోగాన్ని నేర్పిస్తున్నారు. పిల్లలకు ఎంతో నష్టం ఎక్కిస్తారు. కొందరిలో ఇక్కడ నుండి వెళ్లగానే పూర్తి జ్ఞానమంతా ఎగిరిపోతుంది. ఏమీ గుర్తుండదు. లేకుంటే వెళ్లి సర్వీసు చేయాలనే ఆసక్తి ఉండాలి. బాబా కూడా గుణాలను గమనించి సేవకు పంపిస్తారు కదా. ఇందులో చాలా హల్చితముగా ఉంటారు. సర్వీసులో సంతోష పాదరస మట్టము పెరుగుతూ పోతుంది. మంచి మంచి పాత పిల్లలు పరస్పరములో చిన్న-చిన్న విషయాలకు కూడా అలుగుతూ ఉంటారు. ఈ విషయాల కారణంగా మీరు సర్వీసు చేయకుండా ఉండరాదు. సర్వీసు సంతోషంగా చేయాలి. ఎవరంటే మనకు ఇష్టముండదో వారిని చూసిన వెంటనే సర్వీసు ఆలోచనలు ఎగిరిపోతాయి. సర్వీసులో మనసు కుదరకపోతే వదిలి వెళ్లిపోతారు. అటువంటప్పుడు జ్ఞానులకు, అజ్ఞానులకు ఎలాంటి వ్యత్యాసమూ ఉండదు. దేహాభిమానమనే గ్రహచారము కూర్చునేస్తుంది. ఇది మొదటినెంబరు జబ్బు. *పిల్లలారా, దేహాభిమానులుగా అవ్వండి అని తండ్రి చెప్పున్నారు.* అన్ని పనులు చేసేది ఆత్మనే కదా. ఆత్మయే వికారిగా, నిర్వికారిగా అవుతుంది. స్వర్గములో మీరు నిర్వికారులుగా ఉండేవారు. రావణ రాజ్యములో ఆత్మయే వికారిగా అయ్యింది. ద్రామా కూడా ఇలా తయారు చేయబడి ఉంది కనుకనే “**ఓ పతితపావనా రండి**” అని పిలుస్తారు. నిర్వికారులుగా ఉండేవారే పతితులుగా, వికారులుగా అయ్యారు. మేమే నిర్వికారులుగా ఉండేవారము, ఇప్పుడు వికారులుగా అయ్యామని ఎవ్వరి బుద్ధిలోనూ లేదు. ఆత్మలమైన మనము మూలవతనములో ఉండేవారము. అక్కడ ఆత్మలమైన మనము నిర్వికారులుగా ఉంటాము. ఇక్కడ శరీరములోకి వచ్చి పాత్రను అభినయిస్తూ-అభినయిస్తూ వికారులుగా అయిపోయాము. ఈ విషయాలు తండ్రి కూర్చుని అర్థం చేయిస్తున్నారు. ఆత్మ శాంతిధామము నుండి వచ్చునప్పుడు తప్పక పవిత్రముగానే ఉంటుంది తర్వాత అపవిత్రముగా అవుతుంది. పవిత్ర ప్రపంచములో 9 లక్షల మంది ఉంటారు. మరి ఇంతమంది ఆత్మలు ఎక్కడ నుండి వచ్చాయి? తప్పక శాంతిధామము నుండి వచ్చి ఉంటాయి. అది శాంతిమయ నిరాకార ప్రపంచము. అక్కడ ఆత్మలన్నీ పవిత్రముగా ఉంటాయి తర్వాత పాత్రను అభినయిస్తూ-అభినయిస్తూ సతీ, రణీ, తమోలలో వస్తాయి. పావనుల నుండి పతితులుగా అవ్వనే అవ్వాలి. తర్వాత మళ్ళీ తండ్రి వచ్చి అందరినీ పావనముగా తయారుచేస్తారు. ఈ ద్రామా నడుస్తూనే ఉంటుంది. ద్రామా ఆదిమధ్యాంత రహస్యాలను తండ్రి తప్ప వేరెవ్వరూ అర్థం చేయించలేరు. ఆ తండ్రిని గురించి ఎవ్వరికీ తెలియనే తెలియదు. ఋషులు, మునులు కూడా నేతి-నేతి(తెలియదు, తెలియదు) అని అంటూ వెళ్లిపోయారు. మాకు భగవంతుడు మరియు వారి రచనల గరించి

తెలియదు అని చెప్పారు. మళ్ళీ గాడ్‌ఫాదర్ జ్ఞానసాగరులని కూడా అంటారు. ఆ పరమాత్మ సర్వాత్మల తండ్రి, బీజరూపులు. వారు ఆత్మలందరికీ బీజరూపుడు మరియు ఈ ప్రజాపిత బ్రహ్మ మనుష్య సృష్టికి బీజరూపుడు. ఆ నిరాకార తండ్రి ఇతనిలో ప్రవేశించి ఈ మనిషి ద్వారా మనుష్యులకు అర్థం చేయిస్తున్నారు. వారిని మనుష్య సృష్టికి బీజరూపులని అనరు. వారు ఆత్మల తండ్రి, ఈ బ్రహ్మ మనుష్య సృష్టికి ప్రజాపిత. ఇతని ద్వారా తండ్రి వచ్చి జ్ఞానమునిస్తారు. శరీరము వేరు, ఆత్మ వేరు కదా. మనసు, బుద్ధి మరియు చిత్తము ఆత్మలో ఉన్నాయి. ఆత్మ వచ్చి పాత్రను అభినయించేందుకు శరీరములో ప్రవేశిస్తుంది.

ఎవరైనా శరీరమును వదిలితే వెళ్లి మరో పాత్రను అభినయిస్తారని మీకు తెలుసు. ఇందులో ఏడ్చినందువలన ఏం జరుగుతుంది. పోయినవారు పోయినారు. వారు మళ్ళీ వచ్చి మన మామగా, చిన్నాన్నగా ఏమీ అవ్వరు. కనుక ఏడుస్తే లాభమేముంది! మీ మమ్మా వెళ్లిపోయింది, మళ్ళీ డ్రామానుసారంగా పాత్రను అభినయిస్తూ ఉంది. ఇలా చాలా మంది వెళ్తారు. ఎక్కడో వెళ్లి జన్మ తీసుకుంటారు. ఎవరు ఎంతెంత ఆజ్ఞాకారి పిల్లలుగా ఉంటారో వారు వెళ్లి మంచి ఇంటిలోనే జన్మ తీసుకుంటారు. ఇక్కడి నుండి వెళ్లి మంచి ఇంటిలోనే జన్మిస్తారు. నంబరువారుగా ఉండనే ఉంటారు కదా. ఎవరు అలాంటి కర్మ చేస్తారో, వారు అలాంటి ఇంటిలోనే జన్మిస్తారు. చివరిలో మీరు వెళ్లి రాజుల ఇంట్లో జన్మిస్తారు. ఎవరెవరు రాజుల వద్దకు వెళ్తారనునది స్వయంగా తెలుసుకోగలరు కదా. అయినా ధైవ్ సంస్కారాలను తీసుకెళ్తారు కదా. ఇందులో చాలా విశాల బుద్ధితో విచార సాగర మథనము చేయాల్సి వస్తుంది. తండ్రి జ్ఞానసాగరులు. కావున పిల్లలు కూడా జ్ఞానసాగరులుగా అవ్వాలి. నంబరువారుగా ఉండనే ఉంటారు. ఇక ముందు ఉన్నతి జరుగుతూ పోతుందని అర్థం చేసుకోవచ్చు. ఈ రోజు పని చేయలేని వారు రేపు చాలామంది కంటే తీవ్రంగా ముందుకు వెళ్లవచ్చు. గ్రహచారము దిగిపోతుంది. ఎవరి పై అయినా రాహుగ్రహణము కూర్చుంటే ఇంకా మురికి కాల్యంలో పోయి పడిపోతారు. ఎముకలే విరిగిపోతాయి. అనంతమైన తండ్రి వద్ద ప్రతిజ్ఞ చేసి పడిపోతే ధర్మరాజు వద్ద చాలా కఠినమైన శిక్షలు లభిస్తాయి. మీరు అనంతమైన తండ్రి అనంతమైన ధర్మరాజు కనుక అనంతమైన శిక్షలు లభిస్తాయి. ఏ విషయమునైనా పెడచెవిని పెట్టే లేక విరుద్ధ పనులు చేస్తే తప్పక శిక్షలు అనుభవిస్తారు. మేము భగవంతుని ఆజ్ఞను ఉల్లంఘిస్తున్నామని భావించరు. ఈ విషయాలన్నీ తండ్రి అర్థం చేయిస్తూ ఉంటారు. శ్రీమతమును అనుసరించండి. సర్వీసులో సహాయోగులవ్వండి. పృథివీయత్రలో ఉండండి. చిత్రాలు చూపి అర్థం చేయించడం అభ్యాసము చేస్తే అలవాటైపోతుంది లేకుంటే ఉన్నతమైన పదవి ఎలా లభిస్తుంది! అజ్ఞాన కాలములో కూడా కొందరు పిల్లలు చాలా సుపుత్రులుగా ఉంటారు, కొందరు చాలా కుపుత్రులుగా ఉంటారు. ఇక్కడ కూడా కొంతమంది వెంటనే తండ్రి కార్యమును చేసి చూపిస్తారు. కావున పిల్లలు అనంతమైన సర్వీసు చేయాలి. అనంతమైన ఆత్మలకు కళ్యాణము చేయాలి. మన్మథాభవ సందేశమునివ్వాలి. తండ్రిని స్మరి చేస్తే మీ బుద్ధి తమోప్రధానము నుండి సత్యోప్రధానమైపోతుంది. ఇప్పుడిది ఈ తమోప్రధానమైన కలియుగ ప్రపంచ అంతిమ సమయము. ఇప్పుడు సత్యోప్రధానంగా అవ్వాలి. అక్కడ ఆత్మలకు కూడా నంబరువారుగా ఉండే ప్రపంచము ఉంది కదా. అవే నంబరువారుగా వచ్చి పాత్రను అభినయిస్తాయి. నంబరువారుగా డ్రామానుసారముగానే వస్తారు. ఇప్పుడు ఆత్మలందరూ రావణరాజ్యములో దుఃఖితులుగా ఉన్నారు

అయినా ఏమీ అర్థము చేసుకోరు. మీరు పతితులు అని ఎవరికైనా చెప్పే విరుచుకుపడతారు. తండ్రి చెప్తున్నారు - ఇది వికాల్ ప్రపంచము. మీరు మీ రాజ్యభాగ్యమును తీసుకోండి. మిగిలినవారంతా వినాశమై తిరిగి వెళ్లిపోతారు. మహాభారత యుద్ధము జరగనున్నది. అందులో అన్ని ధర్మాలు సమాప్తమై ఒకే ధర్మము ఉంటుందని గాయనముంది. ఈ యుద్ధము తర్వాత స్వర్గ ద్వారాలు తెరుచుకుంటాయి. ఎంతో మంచి లీతిగా పిల్లలైన మీకు అర్థం చేయిస్తారు. పోను పోను మీరు చెప్పే విషయాలు విని వస్తారు. సూర్య వంశీయులు, చంద్ర వంశీయులుగా ఉండి ఎవరైతే పతితులుగా అయ్యారో వారే వచ్చి నెంబరువారుగా తమ వారసత్వమును తీసుకుంటారు. ప్రజలైతే అనేకమంది తయారౌతారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్చింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. భగవంతుని ఆజ్ఞలను ఎప్పుడూ ఉల్లంఘించరాదు. అనంతమైన సేవలో సుపుత్రులై సహాయోగులుగా అవ్వాలి.
2. జ్ఞాన ధనము యొక్క గుప్త సంతోషంతో బుద్ధిని సంపన్నంగా పెట్టుకోవాలి. పరస్పరములో ఎప్పుడూ అలగరాదు.

వరదానము:- “శ్రేష్ఠ భాగ్యము యొక్క స్మృతి ద్వారా మీ సమర్థ స్వరూపములో ఉండే

సూర్యవంశీ పదవికి అభికారి భవ ”

ఎవరైతే తమ శ్రేష్ఠ భాగ్యము యొక్క స్మృతిలో సదా ఉంటారో, వారు సమర్థ స్వరూపములో ఉంటారు. వారికి సదా తమ అనాది అసలు స్వరూపము స్మృతిలో ఉంటుంది. ఎప్పుడూ నకిలీ ముఖాన్ని ధారణ చేయరు. చాలాసార్లు మాయ నకిలీ గుణాలు మరియు నకిలీ కర్తవ్యము యొక్క స్వరూపాన్ని తయారుచేస్తుంది. కొంతమందిని క్రోధీలుగా, కొంతమందిని లోభీలుగా, కొంతమందిని దుఃఖీలుగా, కొంతమందిని అశాంతిగా చేసేస్తుంది. కానీ అసలు స్వరూపము వీటన్నిటి కంటే అతీతమైనది. ఏ పిల్లలైతే తమ అసలు స్వరూపములో స్థితమై ఉంటారో వారు సూర్య వంశములో పదవికి అభికారులుగా అవుతారు.

స్లోగన్:- “అందరి పై దయ చూపేవారిగా అవుతే అహం భావము, వహం భావము

సమాప్తమవుతాయి ”